

दिनाङ्क:-28.12.2025

प्रातः - 06:55

प्रधानमन्त्री मन की बात

प्रधानमन्त्री नरेन्द्र-मोदी अद्य प्रातः एकादशवादने आकाशवाणीतः 'मन की बात' इति कार्यक्रमे स्वीयं मनोगतं प्रकटयिष्यति। मासिकस्य आकाशवाणी-कार्यक्रमस्य एतत् ऊन-विंशत्यधिकैकशततमं संस्करणं भविष्यति। आकाशवाण्याः दूरदर्शनस्य च सर्वाभिः वाहिनीभिः अस्य कार्यक्रमस्य प्रसारणं भविष्यति। अयं हि कार्यक्रमः

आकाशवाणी-वार्ताविभागस्य

अन्तर्जालपटले www.newsonair.gov.in इत्यत्र, अपि च newsonair इति चल-दूरभाषीये तन्त्रांशे अपि उपलब्धः भविष्यति। आकाशवाणी-दूरदर्शनवार्ता-प्रधानमन्त्रीकार्यालय-सूचनाप्रसारण-कार्यालयानां यू-ट्यूब वाहिनीभिः अपि अस्य कार्यक्रमस्य साक्षात् प्रसारणं भविष्यति। हिन्दी-भाषायाः प्रसारणस्य पश्चात् अस्य प्रसारणम् आकाशवाण्याः क्षेत्रीयासु भाषासु अपि भविष्यति।

प्रधानमन्त्री मुख्यसचिव राष्ट्रियसम्मेलन

प्रधानमन्त्री नरेन्द्रमोदी अद्य नवदिल्ल्यां मुख्यसचिवानां पञ्चमस्य राष्ट्रियसम्मेलनस्य अध्यक्षतां करिष्यति। सः ह्यः अपि सभायाः अध्यक्षः आसीत्। एकस्मिन् सामाजिकान्तर्जालीये सन्देशे श्रीमोदी अवदत् यत् सम्मेलनावधौ सः शासनेन, परिष्कारेण च सम्बद्धानां विविधविषयेषु चर्चितवान्। शुक्रवासरे समारम्भस्य त्रिदिवसीय-सम्मेलनस्य उद्देश्यं राष्ट्रिय-विकास-प्राथमिकतासु संरचितेन

सुस्थिरेण च संवादेन केन्द्र-राज्ययोः सहभागित्वं सुदृढं करणीयम् अस्ति। प्रधानमन्त्रिणः सहकारीसङ्घ-वादस्य दृष्ट्या स्थापितम् अयं सम्मेलनं केन्द्र-राज्ययोः सहयोगस्य मञ्चरूपेण कार्यं करोति। सम्मेलने अस्मिन् विकसित-भारताय-मानव सम्पत्ति इत्यस्मिन् विषये ध्यानं अवदास्यति।

राष्ट्रपतिः द्रौपदी मुर्मू

राष्ट्रपतिः द्रौपदी मुर्मूः अद्य उत्तरकर्नाटकस्य कारवार-नगरे आई. एन. एस. कदम्ब-नौसेना-स्थात्रस्य भ्रमणं करिष्यति। स्थात्रस्य भ्रमणानन्तरं राष्ट्रपतिः कारवार-नौकाश्रयात् सबमरीन-नौकायां आरोहणं कृत्वा यात्रां करिष्यति। इतः पूर्वं राष्ट्रपतिः ए. पी. जे. अब्दुल कलामवर्यः षष्ठ्योत्तर द्विसहस्रतमे वर्षे विशाखापत्तनमन्तरे नौसेनायाः सबमरीन-नौकायाम् आरोहणं कृतवान् आसीत् अधुना श्रीमति मुर्मूः द्वितीया राष्ट्रपतिः भविष्यति।

शिवराज- जी राम जी

केन्द्रीय-ग्रामविकास-मन्त्रिणा शिवराज-सिङ्घ-चौहानेन काङ्ग्रेस-दलस्य उपरि आरोपितं यत् दलेन केवलं निर्वाचने लाभाय एव राष्ट्रिय-ग्रामीण-रोजगार-प्रत्याभूति-अधिनियमे पञ्चोत्तर- द्विसहस्र इत्यस्मिन् महात्मागान्धी वर्यस्य नाम समावेशितम् भोपाल-नगरे वार्ताहरैः सह वार्तालापं कुर्वन् श्रीचौहानः अवदत् यत् काङ्ग्रेस दलेन स्व-प्रशासनावधौ वारं वारं मनरेगा इत्यस्य आयव्ययं न्यूनीकृतम् मन्त्री अवदत् यत् विकसितभारत-जी. राम जी. योजनायाः अन्तर्गतं निर्णयः दिल्लीनगरे नैव अपितु ग्रामीण-स्तरे भविष्यति इति निर्णयः कृतः अस्ति।

भारत-ऋतु

भारत-ऋतु-विभागेन अस्मिन् ासे त्रिंशत्दिनाङ्कपर्यन्तं पञ्जाबे हरियाणायां चण्डीगढे च अतिसघन निहाराच्छादनस्य पूर्वानुमानं प्रकटितम्। उत्तरप्रदेशे अपि एतादृशी स्थितिः भविष्यति। मङ्गलवासरपर्यन्तं पञ्जाब, हरियाणा, चण्डीगढ, दिल्ली, उत्तर-राजस्थान, मध्यप्रदेश, छत्तीसगढ इत्येतेषु प्रदेशेषु अपि शीतलहर्याः स्थितिः भवितुम् अर्हति इति विभागेन सूचितम्।

महिला-क्रिकेट

महिला-क्रिकेट-क्रीडायां, अद्य तिरुवनन्तपुरम-नगरे पञ्च-विंशति-प्रति- विंशति-अन्ताराष्ट्रिय-क्रीडा-शृङ्खलायाः चतुर्थायां स्पर्धायां भारतीय-दलं श्रीलङ्का-दलं सम्मुखीकरिष्यति।

संस्कृत - साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम्। आकाशवाण्याः एफ.एम.गोल्ड-प्रवाहिकातः अद्यमध्याह्ने सार्धैक-वादनतः भविष्यति, भवन्तः सर्वे श्रोतुं प्रभवन्ति।